

**1. මූල්‍ය ප්‍රකාශන**

**1.1 තත්ත්වගණනය කළ මතය**

ජල සම්පත් මණ්ඩලයේ 2024 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, හිමිකම් වෙනස්වීමේ ප්‍රකාශනය සහ එදිනෙන් අවසන් වර්ෂය සඳහා මුදල් ප්‍රවාහ ප්‍රකාශනය සහ මූල්‍ය ප්‍රකාශන වලට අදාළ සටහන්, සාරාංශගත වැදගත් ගිණුම්කරණ ප්‍රතිපත්තිවලින් සමන්විත 2024 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාව සමඟ සංයෝජිතව කියවිය යුතු 2018 අංක 19 දරන ජාතික විගණන පනතේ සහ 1971 අංක 38 දරන මුදල් පනතේ විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.5 ඡේදයේ දක්වා ඇති කරුණුවලින් වන බලපෑම හැර, මණ්ඩලයේ මූල්‍ය ප්‍රකාශන තුළින් 2024 දෙසැම්බර් 31 දිනට මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය කාර්යසාධනය හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව මූල්‍ය ප්‍රකාශන පිළියෙල කර ඇති බව මා දරන්නා වූ මතය වේ.

**1.2 තත්ත්වගණනය කළ මතය සඳහා පදනම**

මෙම වාර්තාවේ 1.5 ඡේදයේ දක්වා ඇති කරුණු මත පදනම්ව මාගේ මතය තත්ත්වගණනය කරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්ත්වගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන ශ්‍රී ලංකා රාජ්‍ය අංශයේ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරව මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනයන් තීරණය කිරීම කළමනාකරණයේ වගකීම වේ.

මූල්‍ය ප්‍රකාශන පිළියෙල කිරීමේදී, මණ්ඩලය අඛණ්ඩව පවත්වාගෙන යාමේ හැකියාව තීරණය කිරීම කළමනාකරණයේ වගකීමක් වන අතර, කළමනාකාරිත්වය මණ්ඩලය ඇවර කිරීමට අදහස් කරන්නේ නම් හෝ වෙනත් විකල්පයක් නොමැති විටදී මෙහෙයුම් නැවැත්වීමට කටයුතු කරන්නේ නම් හැර අඛණ්ඩ පැවැත්මේ පදනම මත ගිණුම් තැබීම හා මණ්ඩලයේ අඛණ්ඩ පැවැත්මට අදාළ කරුණු අනාවරණය කිරීමද කළමනාකරණයේ වගකීමකි.

මණ්ඩලයේ මූල්‍ය වාර්තාකරණ ක්‍රියාවලිය සම්බන්ධව පරීක්ෂා කිරීමේ වගකීම, සම්බන්ධ පාර්ශව විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව, මණ්ඩලයේ වාර්ෂික සහ කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

#### 1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සැමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී. ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුෂ්සන්ධානයෙන්, ව්‍යාජ ලේඛන සැකසීමෙන් , වේතනාන්විත මහභූරීමෙන්, වරදවා දැක්වීමෙන් හෝ අභ්‍යන්තර පාලනයන් මග හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සම්පූර්ණත්වය පිළිබඳව මතයක් ප්‍රකාශ කිරීමේ අදහසින් නොවුවද , අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය , ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- සිද්ධීන් හෝ තත්ත්වයන් හේතුවෙන් මණ්ඩලයේ අඛණ්ඩ පැවැත්ම පිළිබඳ ප්‍රමාණාත්මක අවිනිශ්චිතතාවයක් තිබේද යන්න සම්බන්ධයෙන් ලබාගත් විගණන සාක්ෂි මත පදනම්ව ගිණුම්කරණය සඳහා ආයතනයේ අඛණ්ඩ පැවැත්ම පිළිබඳ පදනම යොදා ගැනීමේ අදාලත්වය තීරණය කරන ලදී. ප්‍රමාණවත් අවිනිශ්චිතතාවයක් ඇති බවට මා නිගමනය කරන්නේ නම් මූල්‍ය ප්‍රකාශනවල ඒ සම්බන්ධයෙන් වූ හෙළිදරව්කිරීම් වලට මාගේ විගණන වාර්තාවේ අවධානය යොමු කළ යුතු අතර, එම හෙළිදරව්කිරීම් ප්‍රමාණවත් නොවන්නේ නම් මාගේ මතය විකරණය කළ යුතුය. කෙසේ වුවද, අනාගත සිද්ධීන් හෝ තත්ත්වයන් මත අඛණ්ඩ පැවැත්ම අවසන් වීමට හැකිය.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ මණ්ඩලයේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;

- යම් අදාළ ලිඛිත නීතියකට හෝ මණ්ඩලයේ පාලක මණ්ඩලය විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, මණ්ඩලය ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව,

## 1.5 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

### 1.5.1 ශ්‍රී ලංකා ගිණුම්කරණ ප්‍රමිතිවලට අනුකූල නොවීම

| අදාළ ප්‍රමිතියට යොමුව සහිතව අනුකූල නොවීම                                                                                                                                                                                                                                                                                                                                                       | කළමනාකාරිත්වයේ අදහස් දැක්වීම                                                                                                                                                                                                                                                                                                                                                                                                                        | නිර්දේශය                                                                                                                                        |
|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------|
| (අ) මණ්ඩලය විසින් 2016-2018 කාලය තුළ රු. 295,178,532 ක් ලෙස ප්‍රත්‍යාගණනය කර තිබුණු වත්කම් පන්ති 4ක අයිතම ඵලදායී ජීවිත කාලය අවසන් වීම හේතුවෙන් 2024 දෙසැම්බර් 31 දිනට පොත් අගය ශුන්‍ය වී තිබුණු නමුත් තවදුරටත් භාවිතා කරමින් පැවතුනත් එම වත්කම් සම්බන්ධව ශ්‍රී ලංකා රාජ්‍ය අංශ ගිණුම්කරණ ප්‍රමිති 7 හි 92(ආ) ඡේදය ප්‍රකාරව මූල්‍ය ප්‍රකාශනවල හෙළිදරව් කර නොතිබුණි.                             | 2023 වර්ෂය තුළදී පුත්තලම, මොණරාගල, අනුරාධපුර පළාත් කාර්යාල වල ඵලදායී ජීව කාලය අවසන් වූ වත්කම් ප්‍රත්‍යාගණනය සිදු කරන ලදී. යාපනය , රත්මලාන හා ප්‍රධාන කාර්යාල වල වත්කම් ප්‍රත්‍යාගණනය සඳහා මණ්ඩලය උත්සහ දැරුවද කාර්ය මණ්ඩල හිඟතාව හා බාහිර පාර්ශවයන් සම්බන්ධ කර ගැනීමේ අපහසුතාවය මත එම කාර්ය සිදු කර ගැනීමට නොහැකි විය. කෙසේ නමුත් ඉදිරියේදී බාහිර පාර්ශවයන් සම්බන්ධ කර ගනිමින් පියවරින් පියවර මෙම ප්‍රත්‍යාගණන කටයුතු සිදු කිරීමට කටයුතු කරනු ලැබේ. | ගිණුම්කරණ ප්‍රමිත අනුව ඵලදායී ජීව කාලය ඇස්තමේන්තු කිරීම හා ගිණුම්කරණ ප්‍රමිත ප්‍රකාරව මූල්‍ය ප්‍රකාශනවල නියමිත හෙළිදරව් කිරීම් සිදු කළ යුතු බව. |
| (ආ) ශ්‍රී ලංකා රාජ්‍ය අංශ ගිණුම්කරණ ප්‍රමිත 7 හි 49 ඡේදය ප්‍රකාරව දේපළ, පිරියත හා උපකරණ ප්‍රත්‍යාගණනයේදී එම වත්කම අයත් වත්කම් පන්තිය මුළුමනින්ම ප්‍රත්‍යාගණනය කළ යුතු වුවද මණ්ඩලය සතුව පවතින රසායනාගාර උපකරණ, භූ විද්‍යාත්මක උපකරණ, පරිගණක හා උපාංග යන වත්කම් පන්තීන් 3 ට අයත් අයිතම 1,005 ක් පැවතිය දී ඉන් අයිතම 151 ක් පමණක් 2023 ඔක්තෝබර් 30 දින රු. 80,734,510 කට ප්‍රත්‍යාගණනය කර තිබුණි. | 2023 වර්ෂය තුළදී පුත්තලම, මොණරාගල, අනුරාධපුර පළාත් කාර්යාල වල ඵලදායී ජීව කාලය අවසන් වූ වත්කම් ප්‍රත්‍යාගණනය සිදු කරන ලදී. යාපනය , රත්මලාන හා ප්‍රධාන කාර්යාල වල වත්කම් ප්‍රත්‍යාගණනය සඳහා මණ්ඩලය උත්සහ දැරුවද කාර්ය මණ්ඩල හිඟතාව හා බාහිර පාර්ශවයන් සම්බන්ධ කර ගැනීමේ අපහසුතාවය                                                                                                                                                                     | ගිණුම්කරණ ප්‍රමිත අනුව වත්කම් ප්‍රත්‍යාගණනය සිදු කිරීම් සිදු කළ යුතු බව.                                                                        |

මත එම කාර්ය සිදු කර ගැනීමට නොහැකි විය. කෙසේ නමුත් ඉදිරියේදී බාහිර පාර්ශවයන් සම්බන්ධ කර ගනිමින් පියවරින් පියවර මෙම ප්‍රත්‍යාගණන කටයුතු සිදු කිරීමට කටයුතු කරනු ලැබේ.

- (ඇ) ශ්‍රී ලංකා රාජ්‍ය අංශ ගිණුම්කරණ ප්‍රමිත 7 හි 69 ඡේදය ප්‍රකාරව වත්කමක් භාවිතා කළ දින සිට ක්ෂය කළයුතු වුවද, මණ්ඩලය විසින් 2024 වර්ෂය තුළ මිලදීගත් වත්කම් 21 කට අදාළව මිලදී ගත් දිනයන් නොසලකා වර්ෂය සඳහාම ක්ෂය කිරීම හේතුවෙන් රු. 272,322 ක් වැඩියෙන් ක්ෂය කර තිබුණි.
- 2024 වර්ෂයේ මූල්‍ය ප්‍රකාශන සකස් කිරීමේදී ක්ෂය ගණනය කිරීමට භාවිත කරන ලද්දේ, වත්කමක් අත්පත් කරගත් වර්ෂයේ එම වර්ෂයට අදාළ සම්පූර්ණ ක්ෂය ගිණුම් ගත කිරීමේ පදනමයි. ඉදිරියේදී ශ්‍රී.ල.රා.ගි.ප්‍ර. 7 අනුව මණ්ඩලයේ පවතින වත්කම් සඳහා යෝග්‍ය ක්ෂය ප්‍රතිපත්තියක් සකස් කර අධ්‍යක්ෂ මණ්ඩලයේ අනුමැතිය මත එය ක්‍රියාත්මක කිරීමටත් කටයුතු කරනු ලැබේ.
- ගිණුම්කරණ ප්‍රමිත වලට අනුකූල වන ලෙස ආයතනයේ ක්ෂය ප්‍රතිපත්තිය සකසා ගත යුතු බව හා ඒ අනුව ගිණුම් තැබීම කළ යුතු බව.
- (ඈ) ශ්‍රී ලංකා රාජ්‍ය අංශ ගිණුම්කරණ ප්‍රමිත අංක 07හි 15 ඡේදය ප්‍රකාරව ප්‍රධාන අමතර කොටස් සහ පොරොත්තු උපකරණ කාලපරිච්ඡේද එකකට වඩා වැඩි ගණනකදී භාවිතා කිරීමට අස්ථිත්වය බලාපොරොත්තු වන විටෙක හා අමතර කොටස් හා සේවා උපකරණ භාවිතා කළ හැක්කේ දේපළ පිරිසිදු හා උපකරණ අයිතමයක් සම්බන්ධයෙන් පමණක් නම් ඒවා දේපළ පිරිසිදු හා උපකරණ ලෙස ගිණුම් ගත කළ යුතු වුවත්, මණ්ඩලය විසින් වර්ෂයකට වැඩි ජීවකාලයක් පවතින හා යම් විශේෂිත යන්ත්‍ර උපකරණ සඳහා භාවිතා කළ හැකි තක්සේරු අගය/පිරිවැය රු. 1,147,913,000 ක් වූ, ව්‍යාපෘතිවලින් ලැබුණු හා මණ්ඩලය විසින් මිලදී ගෙන තිබූ අමතර කොටස් දේපළ පිරිසිදු හා උපකරණ ලෙස හඳුනා නොගෙන අවසාන තොගය යටතේ ඇතුළත් කර තිබුණි.
- ඉදිරියේදී ජල සම්පත් මණ්ඩලයේ පවතින විශේෂිත යන්ත්‍ර උපකරණ සඳහා භාවිත කළ හැකි අමතර කොටස් ශ්‍රී.ල.රා.ගි.ප්‍ර. 7 හි 15 අනුව තොගයෙන් ඉවත් කර අදාළ වත්කමට ඇතුළත් කිරීමට කටයුතු කරනු ලැබේ.
- ගිණුම්කරණ ප්‍රමිත අනුව ජංගම නොවන වත්කම් හා තොග නිවැරදිව හඳුනා ගැනීමට හා ගිණුම්ගත කිරීමට කටයුතු කළ යුතු බව.

### 1.5.2 ගිණුම්කරණ අඩුපාඩු

| විගණන නිරීක්ෂණය                                                                                                                                                                                                        | කළමනාකාරිත්වයේ අදහස් දැක්වීම                                                                                                                                                                                                                                                                                                                                                                                                 | නිර්දේශය                                              |
|------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------|
| මූල්‍ය ප්‍රකාශනවල ඇතුළත් අවසන් තොගය තුළ රු. 126,484,062 ක් වූ කල් ඉකුත් වූ තොගයද අන්තර්ගතව තිබුණු අතර මෙයින් රු.110,565,524 ක් වූ තොග කල් ඉකුත් වීම හේතුවෙන් ආපසු බාර දී තිබූ අතර එය භෞතිකවද නොපවතින බව නිරීක්ෂණය විය. | 2025 වර්ෂය තුලදී මෙම තොගය ගබඩා පොත් වලට ඇතුළත් කර වාර්ෂික තොග සමීක්ෂණයට ඉදිරිපත් කිරීමට කටයුතු කරන අතර නියෝජිත ආයතනය වෙත ආපසු හරවා යවා ඇති කල් ඉකුත් වූ භාණ්ඩ අධ්‍යක්ෂ මණ්ඩල අනුමැතිය යටතේ විධිමත්ව පොත්වලින් ඉවත් කිරීමට කටයුතු කරන බව හා ආපසු හරවා යැවූ තොගයට අමතරව මෙම කල් ඉකුත් වූ තොගයේ ඇති අනෙක් ලිහිසි තෙල් අයිතම සම්බන්ධව කමිටුවක් පත්කර එම කමිටුවේ තීරණය අධ්‍යක්ෂ මණ්ඩලයට ඉදිරිපත් කර අවශ්‍ය කටයුතු සිදු කරනු ලැබේ. | තොග වටිනාකම් නිවැරදිව හඳුනා ගැනීමට කටයුතු කළ යුතු බව. |

### 1.6 නීති, රීති, රෙගුලාසි සහ කළමනාකරණ තීරණ ආදියට අනුකූල නොවීම

| නීති, රීති, රෙගුලාසි ආදියට යොමුව                                                                                                                                                 | අනුකූල නොවීම රු. | කළමනාකාරිත්වයේ අදහස් දැක්වීම | නිර්දේශය |
|----------------------------------------------------------------------------------------------------------------------------------------------------------------------------------|------------------|------------------------------|----------|
| (අ) 1964 අංක 29 දරන ජල සම්පත් මණ්ඩල පනතේ 16 වන වගන්තිය ප්‍රකාරව අමාත්‍යවරයා විසින් 2017 මාර්තු 16 දිනැති අංක 2010/23 දරන අතිවිශේෂ ගැසට් පත්‍රය මගින් ප්‍රකාශයට පත් කර ඇති නියෝග. |                  |                              |          |

(i) 02 නියෝගය

නළ ලිං ඉදිකිරීමේ නියැලෙන සියලු ආයතන මණ්ඩලයේ ලියාපදිංචි වියයුතු වුවත්, සමාලෝචිත වර්ෂය අවසාන වන විට ආයතන 41 ක් පමණක් ලියාපදිංචි වී තිබුණි. ලියාපදිංචි වී නොමැති /ලියාපදිංචිය අළුත් නොකළ ආයතන නළ ලිං ඉදිකිරීම් නොකරන බව තහවුරු කර ගැනීමට හා මණ්ඩලයේ ලියාපදිංචි වී නොමැති ආයතන හඳුනා ගැනීම සඳහා වැඩ පිළිවෙලක් මණ්ඩලය විසින් ක්‍රියාත්මක කර නොතිබුණි.

මණ්ඩලයේ මේ දක්වා ලියාපදිංචි වී ඇති සියළුම විදුම් ආයතන වෙත 2024 වර්ෂය සඳහා තම විදුම් යන්ත්‍රවල ලියාපදිංචිය අළුත් කරගන්නා ලෙස 2023 දෙසැම්බර් 14 දින ලිඛිතව දැනුම් දෙන ලදී. ඒ අනුව 2024 පෙබරවාරි මස අවසන් වනතුරු ලියාපදිංචි නොවූ විදුම් ආයතන වෙත නැවතත් ඒ සම්බන්ධයෙන් ලිඛිතව දැනුම් දෙන ලදී. ඉන් පසුවද ලියාපදිංචි නොවූ විදුම් ආයතන සඳහා අදාළ නීතිමය ක්‍රියාමාර්ග ගැනීම සඳහා ප්‍රමාණවත් ප්‍රතිපාදන දැනට පවතින පනතේ නොමැති බැවින් පනත සංශෝධනයට ලක්කිරීමට කටයුතු සිදුකරමින් පවතී. මීට අමතරව නළ ලිඳක් ඉදිකිරීමේදී ජල සම්පත් මණ්ඩලයේ ලියාපදිංචි වී ඇති විදුම් යන්ත්‍රයක් මගින් අදාළ විදුම් කටයුතු සිදුකළයුතු බවට සියළුම පළාත් ප්‍රධාන ලේකම්වරුන්ට, දිස්ත්‍රික් ලේකම්වරුන්ට හා පොලිස්පතිවරයා ඇතුළු සියළුම දෙපාර්තමේන්තු ප්‍රධානීන්ට වක්‍රලේඛ මගින් දැනුම් දී ඇත.

පනතේ වගන්ති ප්‍රකාරව ලියාපදිංචි වී නොමැති විදුම් ආයතන ලියාපදිංචි කිරීම සඳහා වැඩපිළිවෙලවල් සකස් කිරීමට හා එසේ නොවන විට ගත යුතු ක්‍රියා මාර්ග සඳහා අවශ්‍ය නීති ප්‍රතිපාදනයන් සකස් කර ගැනීමට කටයුතු කළ යුතු බව.

ලියාපදිංචි ආයතන විසින් නව ඉදිකිරීම් කරනු ලබන සියළු ගැඹුරු හෝ නොගැඹුරු නළ ලිංවල දත්තයන් ඇතුළත් වාර්තාවක් සෑම මාස 03 කට වරක් මණ්ඩලය වෙත ලබා දිය යුතු වේ. ඒ අනුව උක්ත ලියාපදිංචි ආයතන 41 අතරින් එක් ආයතනයක් පමණක් 2024 වර්ෂය සඳහා

නළ ලිං ඉදිකිරීම සඳහා ලියාපදිංචි වී ඇති සියළුම නළ ලිං විදුම් සිදුකරන ආයතන සඳහා ඔවුන් විසින් ඉදිකරන ලද නළ ලිංවල තාක්ෂණික විස්තර මණ්ඩලය වෙත එවන ලෙස ලිපි මගින් දැනුම් දී ඇත. ඒ අනුව 2024 වර්ෂයේ මණ්ඩලයේ අනුමැතිය සහිතව

පනතේ වගන්ති ප්‍රකාරව ලියාපදිංචි ආයතන වලින් නියමිත පරිදි නියමිත වාර්තා ලබා ගැනීමට කටයුතු කළ යුතු බව.

ඉදිකළ නළ ළිං 15 ක තාක්ෂණික විස්තර පමණක් ජල සම්පත් මණ්ඩලය වෙත ඉදිරිපත් කර තිබුණි. එහෙත් අනෙකුත් ලියාපදිංචි වූ ආයතන 40 විසින් ලබා දිය යුතු වාර්තා ලබා ගැනීමට කටයුතු කර නොතිබුණි.

ඉදිකරන ලද නළ ළිං 15 ක තාක්ෂණික විස්තර මණ්ඩලය වෙත එවා ඇත.

(ii) 06 නියෝගය

පනතේ 16 වන වගන්තියට අදාළ නියෝග 1 ප්‍රකාරව කෘෂිකාර්මික කටයුතු, වාණිජමය කෘෂිකාර්මික කටයුතු සඳහා ස්වභාවික ජල උල්පත් හෝ ගැඹුරු හෝ නොගැඹුරු භූගත ජලය භාවිතා කිරීමේදී මණ්ඩලයේ අධීක්ෂණය හා මණ්ඩලය විසින් දෙනු ලබන නියමයන්ට අනුකූලව ව්‍යාපෘති ක්‍රියාත්මක කළ යුතුය. 2 සහ 3 නියෝගවල ඇතුළත් නළ ලිං ඉදි කිරීමේ නියැලෙන සියළු ආයතන, ජල බෝතල් කිරීමේ කර්මාන්තයෙහි සහ බීම නිෂ්පාදනයේ නියැලෙන ආයතන මණ්ඩලය යටතේ ලියාපදිංචි විය යුතු වේ. නියෝග අංක 4 අනුව වාණිජමය කෘෂි කර්මාන්ත සඳහා ජල ප්‍රභවය සම්බන්ධ තත්ව වාර්තා ජල සම්පත් මණ්ඩලය වෙතින් ලබා ගත යුතු අතර නියෝග අංක 5 අනුව ඒම ස්ථාන පරීක්ෂා කිරීමේ අයිතිය මණ්ඩලය සතු වේ. එම නියමයන්ට එරෙහිව කටයුතු කරන රාජ්‍ය හෝ පළාත් පාලන ආයතනයන් හෝ රාජ්‍ය නොවන සංවිධාන හෝ පුද්ගලයන්ට එරෙහිව 1999 අංක 42 දරන පනතින් සංශෝධිත 1964 අංක 29 දරන ජල සම්පත් මණ්ඩල පනතේ 20 වන වගන්තිය ප්‍රකාරව නීත්‍යානුකූලව කටයුතු කළ හැකි වුවත් මණ්ඩලය විසින්

මණ්ඩලයේ වර්තමානයේදී නීති නිලධාරීවරයෙක් නොමැති බැවින් අංක 2010/23 දරණ අතිවිශේෂ ගැසට් පත්‍රයේ 06 නියෝගයට අනුව එම ගැසට් පත්‍රයේම ඉහතින් ඇති නියෝග පිළිනොපදින අය සඳහා ගත හැකි ක්‍රියාමාර්ග පිළිබඳව, 2024 සැප්තැම්බර් 06 දින අප විසින් උපදෙස් ඉල්ලා නීතිපති වෙත යොමු කරන ලද ලිපිය සඳහා පිළිතුරු ලැබී නොමැත. කෙසේ නමුත් මණ්ඩලය වෙත නීති නිලධාරී වරයෙක් බඳවා ගැනීමටත් පනතේ පවතින අඩුපාඩු හඳුනාගෙන පනත සංශෝධනයට ලක්කිරීමටත් කටයුතු සිදුකරමින් පවතී.

පනත මගින් පනවා ඇති නියෝගයන් පිළි නොපැදීම පිළිබඳව නීතිමය ක්‍රියා මාර්ග ගැනීමට මණ්ඩලය විසින් කටයුතු කළ යුතු බව.

සමාලෝචිත වර්ෂය තුළදී ඒසේ සිදු කර නොතිබුණි.

- (ආ) 1981 අංක 26 අරමුදල සඳහා ඕ ආකෘති පත්‍ර සේවක පනත ප්‍රකාරව දරන සේවක සේවා දායකත්වය සියයට 12 අර්ථසාධක අරමුදල වෙත දායක මුදල් අර්ථසාධක ක් හා සේවක දායකත්වය යැවීමට කටයුතු සිදු කර ගෙවීම හා ඉන් අරමුදල් සියයට 8ක් විය යුතු අතර ඊට ඇති අතර සේවා සේවක බැහැර වන විටදී (සංශෝධිත) වැඩි අනුපාතයකට දෙපාර්ශවය දායකත්වය 2:3 අනුපාතය අදාළ පනතේ 10 හා එකඟ විය හැකි වුවත් බලධාරීන්ගෙන් 11 වගන්ති මණ්ඩලය විසින් සේවා දෙපාර්තමේන්තුව විසින් නිසි අනුමැතිය දායකත්වය ලෙස සියයට 12ක් දැනුම් දී ඇත. ඒ සඳහා ලබාගත යුතු ගෙවීමේදී සේවකයන්ගෙන් සේවක අර්ථසාධක බව. සියයට 10 ක් අයකර ගෙවා අරමුදල් පනතේ පවතින ප්‍රතිපාදන සම්බන්ධයෙන් ප්‍රතිපාදන සම්බන්ධයෙන් මණ්ඩලය විසින් කම්කරු දෙපාර්තමේන්තු වෙනත් තොරතුරු ඉල්ලීමක් සිදු කිරීමට ඇත. මේ සම්බන්ධව පිළිතුරු ලබා ගැනීමෙන් අනතුරුව අධ්‍යක්ෂක මණ්ඩල උපදෙස් මත ඉදිරි කටයුතු සිදු කිරීමට පියවර ගනු ලැබේ.

2. මූල්‍ය සමාලෝචනය

2.1 මූල්‍ය ප්‍රතිඵල

සමාලෝචිත වර්ෂයේ මෙහෙයුම් ප්‍රතිඵලය රු. 2,175,221,000 අතිරික්තයක්වූ අතර ඊට අනුරූප ඉකුත් වර්ෂයේ අතිරික්තය රු. 1,383,454,000ක් විය. ඒ අනුව මූල්‍ය ප්‍රතිඵලයෙහි රු. 791,767,000 ක වර්ධනයක් නිරීක්ෂණය විය. මෙම වර්ධනයට මෙහෙයුම් ආදායම් රු. 708,137,000 කින් වැඩිවීම හා කොන්ත්‍රාත් සේවා හා නඩත්තු වියදම් ඇතුළු සමස්ත වියදම් රු. 79,101,000 කින් අඩුවීම ප්‍රධාන වශයෙන් හේතු වී තිබුණි.

3. මෙහෙයුම් සමාලෝචනය

3.1 කළමනාකරණ අකාර්යක්ෂමතා

| විගණන නිරීක්ෂණය                                                                                                                                                                                                                                                                                            | කළමනාකාරීත්වයේ අදහස් දැක්වීම                                                                                                                                                   | නිර්දේශය                                                                                                                 |
|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------|
| (අ) ජල සම්පත් මණ්ඩලය 1978 වර්ෂයේ සිට පවත්වාගෙන ගොස් තිබූ කොළඹ 07 හෙක්ටර් කොබ්බෑකඩුව මාවතේ ප්‍රධාන කාර්යාලයේ පිහිටි ඉඩම සඳහා 2013 වර්ෂයේ සිට වාර්ෂිකව රු.12,772,000 ක බදු මුදලක් ගෙවා බදු බලපත්‍රයක් ලබා ගන්නා ලෙස නිඛිරිගස්සායා ප්‍රාදේශීය ලේකම්වරයා මණ්ඩලය වෙත දැනුම් දී තිබුණද ඊට අනුකූලව කටයුතු නොකිරීම | මහ නගර හා බස්නාහිර සංවර්ධන අමාත්‍යාංශය මගින් සැකසූ කොළඹ නගර සංවර්ධන සැලැස්ම අනුව නාගරික සංවර්ධන අධිකාරිය යටතට උක්ත ඉඩම පවරා ගැනීමටත් ඒ වෙනුවට ඉඩම් ආඥා පනතේ 6 (1) වගන්තිය යටතේ | ඉඩම්වල පවතින ගැටළු කඩිනමින් නිරාකරණය කර ගනිමින් ප්‍රධාන කාර්යාලය ස්ථාවර ස්ථානයක ස්ථානගත කර ගැනීම සඳහා කටයුතු කළ යුතු බව. |

හේතුවෙන් නිඹිරිගස්යාය ප්‍රාදේශීය ලේකම් විසින් 2019 වර්ෂයේදී කොළඹ මහාධිකරණයේ නඩුවක් ගොනුකර තිබුණි. පසුව ඉඩමේ භුක්තිය පිළිබඳව සමනයකට පත්වන ලෙස නීතිපතිවරයා විසින් නිඹිරිගස්යාය ප්‍රාදේශීය ලේකම් වෙත උපදෙස් ලබා දී තිබියදී නීතිපතිවරයාගේ උපදෙස් පරිදි කටයුතු නොකර අවුරුදු 45 ක් පමණ ප්‍රධාන කාර්යාලය පවත්වාගෙන ගිය පරිශ්‍රය එවකට අග්‍රාමාත්‍යවරයා භාවිතා කළ නිළ නිවස පුළුල් කිරීමේ කාර්ය සඳහා යොදා ගැනීමට භාරදී තිබුණි. ප්‍රධාන කාර්යාලය 2021 ජූලි 18 දින සිට 2022 ජූලි 15 දක්වා රාජගිරිය ප්‍රදේශයේ පෞද්ගලික කුලී ගොඩනැගිල්ලකද, 2022 අගෝස්තු 01 දින සිට නාවල කොස්වත්ත ප්‍රදේශයේ පෞද්ගලික ගොඩනැගිල්ලකද පවත්වා ගෙන ගොස් තිබුණි. ඒ සඳහා 2021 වර්ෂයේ සිට 2024 දෙසැම්බර් 31 දක්වා ගොඩනැගිලි කුලී ලෙස රු.42,511,722 ක් ගෙවා තිබුණි.

(ආ) නාගරික සංවර්ධන අධිකාරියට අයත්, බත්තරමුල්ල ඩෙන්සිල් කොබ්බෑකඩුව මාවතේ පිහිටි පර්චස් 40 කින් යුත් ඉඩමක් 2016 දෙසැම්බර් 06 දිනැති අංක අමප/16/2500/724/099 දරන අමාත්‍ය මණ්ඩල තීරණය මගින් වර්ෂ 30 ක කාල සීමාවක් සඳහා ජල සම්පත් මණ්ඩලය වෙත ලබාදීමට තීරණය කර තිබුණි. නව ප්‍රධාන කාර්යාල ගොඩනැගිල්ල ඉදිකිරීමට යෝජිත, එකී ඉඩම සඳහා රජයේ ප්‍රධාන තක්සේරුකරු විසින් වාර්ෂිකව රු.2,700,000 ක බදු මුදලක් තක්සේරු කර තිබුණි. එකී ඉඩම සඳහා නාගරික සංවර්ධන අධිකාරිය සමඟ බදු ගිවිසුමක් අත්සන් කිරීමට කටයුතු නොකර මණ්ඩලය විසින් 2016 වර්ෂයේ සිට 2024 දෙසැම්බර් 31 දින දක්වා කුලිය වශයෙන් රු.27,972,592 ක් එම අධිකාරියට ගෙවා තිබුණි. භූ ගත ජල විමසන තොරතුරු ජාලයක් ස්ථාපිත කිරීම සඳහා වූ නියමු ව්‍යාපෘතිය යටතේ මෙම ඉඩමේ ප්‍රධාන කාර්යාල ගොඩනැගිල්ල ඉදිකිරීම සඳහා 2018 වර්ෂයේ සිට ප්‍රතිපාදන වෙන්වී තිබුණද විධිමත් බදු ගිවිසුමකට එළඹීමට කටයුතු නොකිරීම හේතුවෙන් එය උපයෝජනය කිරීමට නොහැකි වී තිබුණි. කෙසේ වුවද මෙම

ඩෙන්සිල් කොබ්බෑකඩුව මාවතේ ඉඩමක් ලබාදීමට අමාත්‍ය මණ්ඩල අනුමැතිය ලැබී තිබුණි. එසේ කටයුතු කරමින් සිටින අතරතුර අග්‍රාමාත්‍ය කාර්යාලයේ උපදෙස් පරිදි එම භූමියෙන් ඉවත් වීමට සිදුවිය. ඒ අතරතුර ප්‍රාදේශීය ලේකම් නිඹිරිගස්යාය විසින් 2019 මැයි 09 වන දින මණ්ඩලය වෙත අස්කිරීමේ නියෝගයක් නිකුත් කර තිබුණු බැවින් මේ සම්බන්ධයෙන් 2019 නොවැම්බර් 26 නිඹිරිගස්යාය ප්‍රාදේශීය ලේකම්ගේ නඩු අංක 18935/5/19 දිනැති සිතාසියට අනුව තෙරපීම යටතේ පැමිණිල්ලක් කර ඇත.

බත්තරමුල්ල ඩෙන්සිල් කොබ්බෑකඩුව මාවතේ පිහිටි පර්චස් 40 කින් යුක්ත ඉඩමේ කායික භුක්තිය 2016 ඔක්තෝබර් 10 දින සිට මණ්ඩලයට භාරදී තිබුණද එම ඉඩම් කොටස ඉඩම් අත්පත් කර ගැනීමේ පනතේ 44 වැනි වගන්තිය යටතේ බලය පැවරීමේ සහතික පත්‍රයක් මගින් නාගරික සංවර්ධන අධිකාරිය වෙත පවරා තිබීම හේතුවෙන් රජයේ ඉඩම් ආඥා පනතේ 6 (1) වගන්තිය යටතේ නාගරික සංවර්ධන අධිකාරියට නීතියානුකූලව එහි පැවරීම් කටයුතු සිදුවන තෙක් අදාල බදු ගිවිසුම ලබාදීම ප්‍රමාද වී ඇත.

නාගරික සංවර්ධන අධිකාරිය සමඟ විධිමත් බදු ගිවිසුමක් අත්සන් කිරීමට කඩිනමින් කටයුතු කළ යුතු බව.

ඉඩම 2023 අගෝස්තු 01 දින සිට රු.  
460,000 මාසික කුලියකට විදේශ සේවා  
නියුක්ති කාර්යාංශය වෙත උපබද්ද දී තිබුණි.

### 3.2 මෙහෙයුම් අකාර්යක්ෂමතා

**විගණන නිරීක්ෂණය**  
භූගත ජල විමසන තොරතුරු ජාලයක් (Ground Water Monitoring Network) ස්ථාපිත කිරීම සඳහා වූ නියමු ව්‍යාපෘතිය, වකුගඩු රෝගය විශාල වශයෙන් ව්‍යාප්ත වී ඇති අනුරාධපුරය, පොළොන්නරුව, මොණරාගල සහ පුත්තලම ලෙස තෝරා ගත් දිස්ත්‍රික්ක 4 ක ක්‍රියාත්මක කිරීම සඳහා 2015 ජූලි 29 දිනැති අංක අමප/15/1087/644/005 දරන අමාත්‍ය මණ්ඩල තීරණය මගින් අනුමැතිය ලබා දී තිබුණි. ව්‍යාපෘතිය ක්‍රියාත්මක කිරීම සඳහා වාරිමාර්ග අමාත්‍යාංශ ලේකම් විසින් නෙදර්ලන්තයේ ආයතනයක් සමඟ 2017 ඔක්තෝබර් 03 දින ගිවිසුමකට එළඹ තිබුණු අතර ව්‍යාපෘතියේ කටයුතු 2022 දෙසැම්බර් 31 දින අවසන් කර තිබුණි. මෙම ව්‍යාපෘතියේ පිරිවැය වූ යුරෝ 20,629,921.18 හෙවත් රුපියල් 5,521,329,000 න් සියයට 85 ක් එනම් නෙදර්ලන්තයේ බැංකුවකින් වාර්ෂිකව සියයට 1.45 බැගින් වූ සහන පොලී අනුපාතයක් මත වර්ෂ 10ක් තුළ සමාන වාරික 20 කින් ආපසු ගෙවිය යුතු වූ අතර ඉතිරි සියයට 15 ශ්‍රී ලංකාවේ හැටන් නැෂනල් බැංකුව වෙතින්, වසර 3 ක සහන කාලයකින් පසු 2025 දෙවන අර්ධ වර්ෂයේ සිට වසර 15 කින් ගෙවීමට රජය විසින් එකඟ වී තිබුණි. ව්‍යාපෘතිය 2022 වර්ෂයේ නිම කර තිබුණද, එහි මූලික කාර්යයක් වූ දත්ත මධ්‍යස්ථාන ගොඩනැගිල්ල ඉදිකිරීම සිදු කර නොතිබූ අතර මණ්ඩලයට අයත් වැඩබිම් කාර්යාලයේ එක් කොටසක දත්ත මධ්‍යස්ථානය පවත්වාගෙන යන බව නිරීක්ෂණය විය.

**කළමනාකාරිත්වයේ අදහස් දැක්වීම**  
ජල සම්පත් මණ්ඩලයේ ප්‍රධාන කාර්යාලය පිහිටි හෙක්ටර් කොබ්බෑකඩුව මාවතේ ඉඩම නාගරික සංවර්ධන අධිකාරිය මගින් පවරා ගැනීම හේතුවෙන් මණ්ඩලයට ස්ථිර ප්‍රධාන කාර්යාලයක් අහිමිවීම තුළ නාගරික සංවර්ධන අධිකාරිය විසින් ලබාදුන් බත්තරමුල්ලෙහි පිහිටි ඉඩමෙහි ඉදි කිරීම සඳහා සැලසුම් කළද, 2022 ජූලි මස වන විටත් බදු ගිවිසුමක් ලබා නොදීම හේතුවෙන් ව්‍යාපෘතිය නිමවීමට ආසන්න (2022 දෙසැම්බර්) වනතුරුත් මෙම ඉදි කිරීම් ආරම්භ කළ නොහැකි විය. ඒ අනුව අදාළ නිර්දේශ මත රත්මලාන වැඩබිම් කාර්යාලයෙහි දත්ත මධ්‍යස්ථානය ප්‍රතිස්ථාපනය කරන ලදී. මෙම තත්කාලීන දත්ත හා තොරතුරු සම්බන්ධයෙන් ජල සම්පත් මණ්ඩල වෙබ් අඩවියෙහි (<https://wrb.lk>) GWMNP වැඩ එක යටතේ අදාළ තත්කාලීන දත්ත යම් අධ්‍යයන හෝ වෙනත් පාර්ශවයක් සඳහා මූලික පරිශීලනය පිණිස දත්ත පුවරුවක් සකස් කර ඇත.

**නිර්දේශය**  
ව්‍යාපෘතියට අදාළ මූලික කාර්යයන් ගිවිසුම්ගත පරිදි ඉටුකළ යුතු බව.

### 3.3 නිෂ්කාර්ය හෝ ඌන උපයෝජිත දේපල, පිරියත හා උපකරණ

| විගණන නිරීක්ෂණය                                                                                                                                                                                                                                                                                                        | කළමනාකාරිත්වයේ අදහස් දැක්වීම                                                                                                                                                                                                                                                                                                                                                                        | නිර්දේශය                                     |
|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------------------------------|
| භූගත ජල විමසන තොරතුරු ජාලයක් (Ground Water Monitoring Network) ස්ථාපිත කිරීම සඳහා වූ නියමු ව්‍යාපෘතියෙන් ලැබී තිබූ පිරිවැය රු. 159,222,580 ක් වූ බෙන්ස් වර්ගයේ විදුම් උපකරණ 02ක් තබන්නා වියදම් අධිකවීම හා යන්ත්‍ර 02 හි විශාලත්වය හේතුවෙන් භාවිතයට නොගෙන ඌන උපයෝජිතව ශාල්කර තිබෙන බව භෞතික පරීක්ෂාවේදී නිරීක්ෂණය විය., | භූගත ජල සම්පත් නියාමන සහ රෙගුලාසි ක්‍රියාත්මක කිරීමේ ආයතනයක් ලෙස මේ වන විට භූගත ජල සම්පත් නියාමනය සඳහා විශේෂ අවධානයක් යොමු කිරීම හේතුවෙන් වාණිජමය විදුම් කටයුතු ක්‍රියාකාරකම්හි අඩුවීමේ ප්‍රවණතාවයක් පසු ගිය වර්ෂයන්හිදී දක්නට ලැබිණ. එසේම වානිජ්‍ය විදුම් කටයුතු දැනට මණ්ඩලයේ ඇති විදුම් යන්ත්‍ර මගින් සිදු කරගත හැකි අතර විශේෂ ව්‍යාපෘතීන්හි දී මෙම නව විදුම් යන්ත්‍ර යොදා ගැනීමට බලාපොරොත්තු වේ. | ආයතනයේ වත්කම් කාර්යක්ෂමව උපයෝජනය කළ යුතු බව. |

### 3.4 මානව සම්පත් කළමනාකරණය

| විගණන නිරීක්ෂණය                                                                                                                                                                                                                                                                                                                                                                                                                                                                                                                                                                                                                         | කළමනාකාරිත්වයේ අදහස් දැක්වීම                                                                                                                                                                                                                                                                          | නිර්දේශය                                                                                 |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------|
| (i) සමාලෝචිත වර්ෂයේ දෙසැම්බර් 31 දිනට මණ්ඩලයේ සමස්ත අනුමත කාර්ය මණ්ඩලය 414ක් වූ අතර සත්‍ය කාර්ය මණ්ඩලය 217ක් වී තිබුණි. ඒ අනුව ආයතනයේ කාර්ය මණ්ඩලයේ නිලධාරීන්/ සේවකයින් 197ක එනම් අනුමත තනතුරු සංඛ්‍යාවෙන් සියයට 48ක් ඌණතාවයක් නිරීක්ෂණය විය. ඉහත ජ්‍යෙෂ්ඨ මට්ටම තුළ ඇතුළත් තනතුරු අතරින් ආයතනයේ ඉහළ කළමනාකරන තනතුරු 12න් 10ක්ම පුරප්පාඩු වී තිබුණු අතර ඒ තුළ ඇතුළත් සාමාන්‍යාධිකාරී හා නියෝජ්‍ය සාමාන්‍යාධිකාරී තනතුරු 03ක් පුරප්පාඩු වී තිබුණි. තෘතීක මට්ටමේ තනතුරු 27 න් 18 ක් පුරප්පාඩු වී තිබුණු අතර ඒ තුළ ඇතුළත් ඉංජිනේරු සහායක තනතුරු 06 ම පුරප්පාඩු වී පැවතුණි. තවද ප්‍රාථමික මට්ටමේ තනතුරු 236 න් 105 ක් පුරප්පාඩු වී පැවතුණි. | නිලධාරීන් විශ්‍රාම යෑම, ඉල්ලා අස්වීම, වැටුප් රහිත නිවාඩු ලබා ගැනීම යනාදී විවිධ කරුණු හේතුවෙන් විශාල පුරප්පාඩු සංඛ්‍යාවක් ඇතිවී තිබූ අතර අත්‍යාවශ්‍ය තනතුරු සඳහා බඳවා ගැනීම් සිදු කිරීමට වරින්වර බඳවා ගැනීම් සමාලෝචන කමිටුව වෙත ඉල්ලීම් ඉදිරිපත් කළද මේ වන තෙක් බඳවා ගැනීම් සඳහා අනුමැතිය ලබාදී නොමැත. | පුරප්පාඩු පිරවීමට කටයුතු කළ යුතු බව.                                                     |
| (ii) එක් එක් ප්‍රාදේශීය කාර්යාල වලට අනුයුක්ත කරන ලද සේවකයින් සංඛ්‍යාව සැලකීමේදී උතුරු මැද පළාතට 24 ක්ද පුත්තලමට 26 ක්ද මොණරාගලට 40 ක් හා යාපනයට 23                                                                                                                                                                                                                                                                                                                                                                                                                                                                                      | මණ්ඩලයේ කාර්යයන් ඉටු කිරීමේදී ඇතිවන සේවා අවශ්‍යතාවයන් මත එක් එක් ප්‍රාදේශීය කාර්යාලයන් වෙත සේවක මහත්ම මහත්මීන්                                                                                                                                                                                        | නිවැරදි නිර්ණායක පදනම් කරගෙන අත්‍යාවශ්‍යයන්ම සිටිය යුතු කාර්යය මණ්ඩලය හඳුනාගැනීමට කටයුතු |

ක් අනුයුක්ත කර තිබූ නමුත් එම අනුයුක්ත කර ඇත. සිදුකල යුතු බව.  
 කාර්යාල සඳහා කාර්ය මණ්ඩල සංඛ්‍යා අත්‍යාවශ්‍යයෙන්ම සිටිය යුතු  
 වෙන වෙනම හඳුනාගෙන නොතිබුණි. සේවකයින් සම්බන්ධව  
 නිශ්චිතව හඳුනාගැනීමට අවශ්‍ය  
 කටයුතු ඉදිරියේදී සිදු කිරීමට  
 කටයුතු කරනු ලැබේ.

#### 4. ගිණුම්කටයුතුභාවය සහ යහපාලනය

##### 4.1 වාර්ෂික ක්‍රියාකාරී සැලැස්ම

| විගණන නිරීක්ෂණය                                                                                                                                                                                                                                                                                                                                                                                                                                                                                                                                                                                 | කළමනාකාරීත්වයේ අදහස් දැක්වීම                                                                                                                                                                                                                                                                                                                                                                                       | නිර්දේශය                                                                    |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------|
| <p>මණ්ඩලයේ 2024 වර්ෂයේ ක්‍රියාකාරී සැලැස්ම සහ 2024 දෙසැම්බර් 31 දිනට ඒහි ප්‍රගතිය පරීක්ෂා කිරීමේදී භාණ්ඩාගාර ප්‍රතිපාදන යටතේ ක්‍රියාත්මක භූගත ජල අධ්‍යයන සහ යටිතල පහසුකම් සංවර්ධන ව්‍යාපෘතිය යටතේ ජල සැපයුම් යෝජනා ක්‍රමයේ භූගත ජල කළමනාකරණය සහ සංවර්ධනය යන ක්‍රියාකාරකමෙහි භෞතික හා මූල්‍ය ප්‍රගතිය පිළිවෙලින් අපේක්ෂිත මට්ටමින් සියයට 68ක් හා සියයට 22ක් ලෙසද වාරිමාර්ග අමාත්‍යාංශය යටතේ විදේශ ප්‍රදාන මත ක්‍රියාත්මක IWWRMP ව්‍යාපෘතියේ භූගත ජල සම්පත් කළමනාකරණය ශක්තිමත් කිරීමේ ක්‍රියාකාරකමෙහි භෞතික හා මූල්‍ය ප්‍රගතිය පිළිවෙලින් සියයට 34 ක් හා 13 ක් වශයෙන් පවතින බව නිරීක්ෂණය විය.</p> | <p>ප්‍රජා ජල සැපයුම අඛණ්ඩව සිදු කළයුතු බැවින් අදාල ජල මූලාශ්‍ර ජල ධාරිතා පරීක්ෂණ සඳහා යොදාගැනීමට නොහැකි විය.</p> <p>ව්‍යාපෘතියේ ප්‍රසම්පාදන ක්‍රියාවලිය, ව්‍යාපෘතිය කළමණාකරන ඒකකය මගින් සිදු කරන බැවින් ඒ හරහා ලබාගත යුතුව තිබූ රාසයනික ද්‍රව්‍ය ප්‍රසම්පාදනයේ ප්‍රමාදය හේතුවෙන් එයට අදාල වූ රසායනික විශ්ලේෂණ ක්‍රියාකාරකම් සිදු කිරීම ප්‍රමාද වීම හා අනෙකුත් ප්‍රසම්පාදන ක්‍රියාවලීන් වල ප්‍රමාදයන් හේතු විය.</p> | <p>සැලසුම් කල ක්‍රියාකාරකම් නිසි පරිදි ඉටු කර ගැනීමට කටයුතු කල යුතු බව.</p> |